



ALL INDIA RADIO THIRUVANANTHAPURAM

ആകാശവാണി, തിരുവനന്തപുരം  
**NATIONAL BULLETIN**

DATE: 11.11.2025

TIME : 07.25 AM

പ്രധാന വാർത്തകൾ

1. ഡൽഹിയിൽ ചുവപ്പ് കോട്ടയ്ക്ക് സമീപമുണ്ടായ സ്ഫോടനത്തിൽ എട്ടു മരണം; സ്ഥിതിഗതികൾ വിലയിരുത്തി പ്രധാനമന്ത്രി നരേന്ദ്ര മോദി.

**Eight killed in an explosion near the Red Fort in Delhi; Prime Minister Narendra Modi reviews the situation.**

2. എല്ലാ സാധ്യതകളും പരിശോധിച്ച് കർശന അന്വേഷണം നടത്തുമെന്ന് കേന്ദ്ര ആഭ്യന്തര മന്ത്രി അമിത് ഷാ.

**Union Home Minister Amit Shah said that all possibilities will be examined and a thorough investigation will be conducted.**

3. ഡൽഹി സ്ഫോടനത്തെ തുടർന്ന് രാജ്യത്ത് ജാഗ്രത കർശനമാക്കി; കേരളത്തിലും റെയിൽവേ സ്റ്റേഷനുകളിൽ ഉൾപ്പെടെ പരിശോധന ശക്തമാക്കാൻ നിർദ്ദേശം.

**Following the Delhi explosion, security has been tightened across the country, and instructions have been issued to intensify checks in Kerala as well, including at railway stations.**

4. രാഷ്ട്രപതി ദ്രൗപദി മുർമു ഇന്ന് അംഗോളയുടെ 50-000 സ്വാതന്ത്ര്യദിനാഘോഷങ്ങളിൽ പങ്കെടുക്കും.

**President Droupadi Murmu will attend Angola's 50th Independence Day celebrations today.**

5. പ്രധാനമന്ത്രി നരേന്ദ്ര മോദിയുടെ രണ്ട് ദിവസത്തെ ഭൂട്ടാൻ സന്ദർശനത്തിന് ഇന്ന് തുടക്കം.

**Prime Minister Narendra Modi's two-day visit to Bhutan begins today.**

6. ബിഹാർ നിയമസഭാ തിരഞ്ഞെടുപ്പിന്റെ അവസാന ഘട്ട വോട്ടെടുപ്പ് ഇന്ന്.

**The final phase of voting in the Bihar Assembly elections is taking place today.**



### DELHI BLAST (INTRO)

ഡൽഹിയിൽ ചുവപ്പ് കോട്ടയ്ക്ക് സമീപമുണ്ടായ സ്ഫോടനത്തിൽ എട്ടു പേർ കൊല്ലപ്പെട്ടു. നിരവധി പേർക്ക് പരിക്കേറ്റു. വൈകുന്നേരം 7 മണിയോടെ ലാൽ ക്വില മെട്രോ സ്റ്റേഷന് സമീപം ട്രാഫിക് സിഗ്നലിൽ ഹുണ്ടായ് ഐ-20 കാർ പൊട്ടിത്തെറിച്ചാണ് അപകടമുണ്ടായത്. സമീപത്തുണ്ടായിരുന്ന വാഹനങ്ങൾക്കും തീപിടിച്ചു. സ്ഫോടനത്തെത്തുടർന്ന് കേന്ദ്ര ആഭ്യന്തരമന്ത്രി അമിത് ഷായുമായി സംസാരിച്ച പ്രധാനമന്ത്രി നരേന്ദ്ര മോദി സ്ഥിതിഗതികൾ വിലയിരുത്തി. സംഭവത്തിന്റെ എല്ലാ സാധ്യതകളും പരിശോധിക്കുമെന്ന് കേന്ദ്ര ആഭ്യന്തര മന്ത്രി പറഞ്ഞു. ഡൽഹി പോലീസ്, എൻ.ഐ.എ, എൻ.എസ്.ജി, ഫോറൻസിക് സംഘങ്ങളുടെ നേതൃത്വത്തിൽ കർശനമായ അന്വേഷണം നടത്തുമെന്നും അദ്ദേഹം അറിയിച്ചു.

( വോയിസ്....)

സ്ഫോടനം നടന്ന സ്ഥലവും പരിക്കേറ്റവരെ പ്രവേശിപ്പിച്ച എൽ.എൻ.ജെ.പി ആശുപത്രിയും ശ്രീ അമിത് ഷാ ഇന്നലെ രാത്രി സന്ദർശിച്ചു. ഡൽഹി മുഖ്യമന്ത്രി രേഖ ഗുപ്തയും എൽഎൻജെപി ആശുപത്രിയിലെത്തി പരിക്കേറ്റവരെ സന്ദർശിച്ചു. സ്ഫോടനത്തിൽ, യു.എ.പി.എ, സ്ഫോടകവസ്തു നിയമം, ഭാരതീയ ന്യായ സംഹിത എന്നിവയുടെ വിവിധ വകുപ്പുകൾ പ്രകാരം ഡൽഹി പോലീസ് കേസെടുത്തിട്ടുണ്ട്.



## DELHI BLAST - REACTIONS

ദേശീയ തലസ്ഥാനത്തുണ്ടായ സ്ഫോടനത്തിൽ രാഷ്ട്രപതി ദ്രൗപദി മുർമു, ഉപരാഷ്ട്രപതി സി.പി.രാധാകൃഷ്ണൻ, പ്രധാനമന്ത്രി നരേന്ദ്രമോദി, കേന്ദ്രമന്ത്രിമാർ, സംസ്ഥാന മുഖ്യമന്ത്രിമാർ തുടങ്ങിയവർ അനുശോചനം രേഖപ്പെടുത്തി. എല്ലാ പ്രധാന റെയിൽവേ സ്റ്റേഷനുകളിലും പ്രത്യേക സുരക്ഷാ ക്രമീകരണങ്ങൾ ഏർപ്പെടുത്തിയതായി കേന്ദ്രമന്ത്രി അശ്വിനി വൈഷ്ണവ് പറഞ്ഞു. സ്ഫോടനം മനുഷ്യ മനസ്സാക്ഷിയെ തെട്ടിപ്പിക്കുന്നതെന്ന് മുഖ്യമന്ത്രി പിണറായി വിജയൻ സമൂഹ മാധ്യമത്തിൽ കുറിച്ചു. രാജ്യത്തിന്റെ ക്രമസമാധാനത്തിനും ജനങ്ങളുടെ സുരക്ഷയ്ക്കും വെല്ലുവിളി ഉയർത്തുന്ന ശക്തികൾക്കെതിരെ ഒറ്റക്കെട്ടായി നിൽക്കണമെന്നും അദ്ദേഹം പറഞ്ഞു.



## DELHI BLAST - AMBASSADORS

ഡൽഹി സ്ഫോടനത്തിൽ വിവിധ രാജ്യങ്ങളുടെ അംബാസഡർമാരും ലോകനേതാക്കളും അനുശോചനം അറിയിച്ചു. ജപ്പാൻ, അർജന്റീന എന്നിവിടങ്ങളിലെ അംബാസഡർമാർ, ഇന്ത്യയിലെ ബ്രിട്ടൻ, ഓസ്ട്രേലിയ, ശ്രീലങ്ക, ബംഗ്ലാദേശ് ഹൈക്കമ്മീഷണർമാർ , യു.എസ്, ഇറാൻ എംബസി കൾ തുടങ്ങിയവർ അഗാധമായ ദുഃഖം രേഖപ്പെടുത്തി.



## DELHI BLAST ALERT ( INTRO )

ഡൽഹിയിലെ സ്ഫോടനത്തെ തുടർന്ന് രാജ്യത്ത് ജാഗ്രത കർശനമാക്കി. അതിർത്തി പ്രദേശങ്ങളിൽ സുരക്ഷാസേന പരിശോധന ശക്തമാക്കി. വിശദാംശങ്ങളിലേക്ക്.....

(വോയിസ്)

## DELHI BLAST ALERT (VOICE)

ഇന്ന് തെരഞ്ഞെടുപ്പ് നടക്കുന്ന ബിഹാറിൽ ഉൾപ്പെടെയാണ് അതീവ ജാഗ്രതാ നിർദ്ദേശം പുറപ്പെടുവിച്ചത്. ബിഹാറിന്റെ എല്ലാ അതിർത്തികളിലും പോലീസ് സംഘങ്ങളെ വിന്യസിച്ചതായും ശക്തമായ പരിശോധന നടക്കുന്നുണ്ടെന്നും DGP വിനയ് കുമാർ പറഞ്ഞു. സമാധാനപരമായ തിരഞ്ഞെടുപ്പ് ഉറപ്പാക്കാൻ കഴിഞ്ഞ 72 മണിക്കൂറായി സംസ്ഥാനം അതീവ ജാഗ്രതയിലാണെന്നും ഭയമില്ലാതെ വോട്ട് രേഖപ്പെടുത്തണമെന്നും ഡി.ജി.പി അഭ്യർത്ഥിച്ചു. രാജസ്ഥാനിൽ തിരക്കേറിയ സ്ഥലങ്ങളിൽ ജാഗ്രത പാലിക്കാനും ബോംബ് നിർമ്മാർജ്ജന സ്റ്റാഫുകളോട് തയ്യാറായിരിക്കാനും മുഖ്യമന്ത്രി ഭജൻ ലാൽ ശർമ്മ നിർദ്ദേശം നൽകി. അതേസമയം, തെറ്റിദ്ധരിക്കുന്ന വിവരങ്ങൾ പ്രചരിക്കുന്നത് തടയാൻ സമൂഹ മാധ്യമങ്ങൾ സൂക്ഷ്മമായി നിരീക്ഷിച്ചുവരികയാണ്. ഉത്തർപ്രദേശിൽ മുഖ്യമന്ത്രി യോഗി ആദിത്യനാഥ് ഡി.ജി.പി രാജീവ് കൃഷ്ണയുമായി സുരക്ഷാ മുൻകരുതലുകൾ ചർച്ച ചെയ്തു. റെയിൽവേ പ്രൊട്ടക്ഷൻ ഫോഴ്സ് റെയിൽവേ സ്റ്റേഷനുകളിൽ പെട്രോളിംഗും തിരച്ചിലും ശക്തമാക്കി. പ്രധാനപ്പെട്ട സ്ഥലങ്ങളിലെ സിസിടിവി ദൃശ്യങ്ങൾ നിരന്തരം നിരീക്ഷിക്കാൻ ഡിജിപി രാജീവ് കൃഷ്ണ പോലീസ് സേനയോട് നിർദ്ദേശിച്ചു. പഞ്ചാബിലും സുരക്ഷാ മുൻനിർത്തി വാഹന പരിശോധന ഉൾപ്പെടെ ശക്തമാക്കി. കേരളത്തിലും റെയിൽവേ സ്റ്റേഷൻ, ബസ് സ്റ്റാൻഡുകൾ, ആരാധനാലയങ്ങൾ എന്നിവിടങ്ങളിൽ പരിശോധന കർശനമാക്കാൻ സംസ്ഥാന പോലീസ് മേധാവി നിർദ്ദേശം നൽകി. സംശയാസ്പദമായ വസ്തുക്കൾ ശ്രദ്ധയിൽപെട്ടാൽ 112 എന്ന നമ്പറിൽ അറിയിക്കേണ്ടതാണ്.



## PIB-FACT CHECK-DELHI BLAST

ഡൽഹി സ്മോക്കറുമായി ബന്ധമുണ്ടെന്ന തരത്തിൽ പഴയ ഫോട്ടോ സമൂഹ മാധ്യമത്തിൽ പ്രചരിക്കുന്നതായി പ്രസ്

ഇൻഫർമേഷൻ ബ്യൂറോ. 2024-ൽ ലെബനനിൽ നടന്ന സ്മോടനത്തിന്റേതാണ് ചിത്രമെന്ന് പി.ഐ.ബിയുടെ ഫാക്ട് ചെക്ക് വിഭാഗം സ്ഥിരീകരിച്ചു. ഇത്തരം പോസ്റ്റുകൾ പങ്കിടുന്നതിന് മുമ്പ് വിശ്വസനീയതയും ആധികാരികതയും പരിശോധിക്കണമെന്നും പി.ഐ.ബി ജനങ്ങളോട് അഭ്യർത്ഥിച്ചു.



## **PRESIDENT - ANGOLA**

രാഷ്ട്രപതി ദ്രൗപദി മുർമുവിന്റെ ദ്വിരാഷ്ട്ര പര്യടനം തുടരുന്നു. ലുവാണ്ടയിൽ നടക്കുന്ന അംഗോളയുടെ 50-ാം സ്വാതന്ത്ര്യദിനാഘോഷങ്ങളിൽ രാഷ്ട്രപതി ഇന്ന് പങ്കെടുക്കും. ഇന്നലെ അംഗോളൻ പാർലമെന്റിനെ അഭിസംബോധന ചെയ്ത ശ്രീമതി മുർമു ഇന്ത്യൻ സമൂഹവുമായും സംവദിച്ചു. ഇന്ന് ബോട്സ്വാനയിലേക്ക് തിരികു്കുന്ന രാഷ്ട്രപതി ബോട്സ്വാന പ്രസിഡന്റ് ഡുമ ബോക്കോയുമായി ഉഭയകക്ഷി ചർച്ചകൾ നടത്തും.



## **PM-BHUTAN VISIT**

പ്രധാനമന്ത്രി നരേന്ദ്ര മോദിയുടെ രണ്ട് ദിവസത്തെ ദുട്ടാൻ സന്ദർശനം ഇന്ന് ആരംഭിക്കും. ദുട്ടാൻ രാജാവുമായി ചേർന്ന് ആയിരത്തി ഇരുപത് മെഗാവാട്ട് ജലവൈദ്യുത പദ്ധതിയുടെ ഉദ്ഘാടനം പ്രധാനമന്ത്രി നിർവഹിക്കും. ഇരു രാജ്യങ്ങളും സംയുക്തമായി വികസിപ്പിച്ച പദ്ധതിയാണിത്. ദുട്ടാൻ പ്രധാനമന്ത്രിയുമായി ശ്രീ മോദി കൂടിക്കാഴ്ച നടത്തും. ലോക സമാധാന പ്രാർത്ഥനാ മഹോത്സവത്തിലും പ്രധാനമന്ത്രി പങ്കെടുക്കും.



## **BIHAR - ELECTION**

ബിഹാർ നിയമസഭാ തിരഞ്ഞെടുപ്പിന്റെ രണ്ടാമത്തെയും അവസാനത്തെയും ഘട്ടത്തിലേക്കുള്ള വോട്ടെടുപ്പ് ഇന്ന്. 20 ജില്ലകളിലെ 122 നിയമസഭാ മണ്ഡലങ്ങളിലാണ് വോട്ടെടുപ്പ്. സുരക്ഷാ കാരണങ്ങളാൽ 7 നിയോജകമണ്ഡലങ്ങളിൽ വൈകുന്നേരം 5 മണിക്ക് അവസാനിക്കും. രണ്ടാം ഘട്ടത്തിൽ 302 സ്ഥാനാർത്ഥികളാണ് മത്സര രംഗത്തുള്ളത്. ആദ്യഘട്ടത്തിൽ 65 ശതമാനം പോളിംഗാണ് രേഖപ്പെടുത്തിയത്. വോട്ടെണ്ണൽ ഈ മാസം 14 ന് നടക്കും.



## **BYELECTION**

ഏഴ് സംസ്ഥാനങ്ങളിലായി എട്ട് നിയമസഭാ മണ്ഡലങ്ങളിലേക്കുള്ള ഉപതിരഞ്ഞെടുപ്പും ഇന്ന് നടക്കും. ബിഹാർ നിയമസഭാ തിരഞ്ഞെടുപ്പിനൊപ്പം നവംബർ 14 നാണ് വോട്ടെണ്ണൽ.



## **LSGD - ELECTION**

കേരളത്തിൽ തദ്ദേശ തിരഞ്ഞെടുപ്പ് രണ്ടു ഘട്ടങ്ങളിലായി നടക്കും. തിരുവനന്തപുരം മുതൽ എറണാകുളം വരെയുള്ള ഏഴ് ജില്ലകളിൽ ഡിസംബർ ഒമ്പതിനും തൃശൂർ മുതൽ കാസർഗോഡ് വരെയുള്ള ബാക്കി ജില്ലകളിൽ ഡിസംബർ 11 നുമാണ് തദ്ദേശ തിരഞ്ഞെടുപ്പ് നടക്കുക. ഡിസംബർ 13 നാണ് വോട്ടെണ്ണൽ. നവംബർ 14 ന് തിരഞ്ഞെടുപ്പ് വിജ്ഞാപനം പുറപ്പെടുവിക്കും.



## CODE OF CONDUCT

തദ്ദേശ സ്ഥാപനങ്ങളിലേക്കുള്ള തിരഞ്ഞെടുപ്പ് പ്രഖ്യാപിച്ചതോടെ സംസ്ഥാനത്ത് മാതൃകാ പെരുമാറ്റചട്ടം നിലവിൽ വന്നു. വോട്ടെണ്ണൽ ദിനമായ ഡിസംബർ 13 വരെയാണ് പെരുമാറ്റ ചട്ടം.



## CEO - KERALA

തീവ്ര വോട്ടർപട്ടിക പരിഷ്കരണം നടപ്പാക്കുന്നതിന്റെ ഭാഗമായി കേരളത്തിൽ 86 ലക്ഷത്തിലേറെ പേർക്ക് എന്യൂമെറേഷൻ ഫോം വിതരണം ചെയ്തതായി മുഖ്യ തിരഞ്ഞെടുപ്പ് ഓഫീസർ ഡോ. രത്തൻ യു കേൽക്കർ. നവംബർ 25 നുള്ളിൽ SIR ന്റെ ആദ്യ ഘട്ടം പൂർത്തീകരിക്കാനാവുമെന്നും അദ്ദേഹം പറഞ്ഞു.



## VEENA GEORGE

കേരളത്തിൽ ആരോഗ്യ വകുപ്പിന് കീഴിലുള്ള ആശുപത്രികൾക്കും മെഡിക്കൽ വിദ്യാഭ്യാസ വകുപ്പിന് കീഴിലുള്ള മെഡിക്കൽ കോളേജുകൾക്കുമുള്ള സമഗ്ര റഫറൽ പ്രോട്ടോക്കോൾ പുറത്തിറക്കി. മെഡിക്കൽ കോളേജുകളുടെ ഭാരം കുറയ്ക്കാനും രോഗികൾക്ക് തൊട്ടടുത്തുള്ള ആശുപത്രികളിൽ മികച്ച ചികിത്സ ഉറപ്പാക്കാനുമായുള്ള മാനദണ്ഡങ്ങളാണിതെന്ന് മന്ത്രി വീണാ ജോർജ്ജ് പറഞ്ഞു.



## ISSF WORLD SHOOTING CHAMPIONSHIP

ഇലജിപ്തിലെ കെയ്റോയിൽ നടക്കുന്ന ISSF ലോക ഷൂട്ടിംഗ് ചാമ്പ്യൻഷിപ്പിൽ ഇന്ത്യയുടെ സാമ്രാട്ട് റാണ പുരുഷന്മാരുടെ 10 മീറ്റർ എയർ പിസ്റ്റളിൽ സ്വർണം നേടി. ഇതോടെ വ്യക്തിഗത എയർ

പിസ്തുൾ ലോക കിരീടം നേടുന്ന ആദ്യ ഇന്ത്യൻ താരമായി സാമ്രാട്ട് റാണ. മൂന്ന് സ്വർണം, മൂന്ന് വെള്ളി, മൂന്ന് വെങ്കലം ഉൾപ്പെടെ ഇന്ത്യയുടെ ആകെ മെഡൽ നേട്ടം ഒമ്പതായി.



**IMD**

കേരളത്തിൽ ശക്തമായ മഴയ്ക്ക് സാധ്യതയുണ്ടെന്ന് കേന്ദ്ര കാലാവസ്ഥാ വകുപ്പ്. ഇന്ന് തിരുവനന്തപുരം, എറണാകുളം, ഇടുക്കി ജില്ലകളിൽ മഞ്ഞ ജാഗ്രത പ്രഖ്യാപിച്ചിട്ടുണ്ട്. ചരത്തിസ്ഗഡ്, ജാർഖണ്ഡ്, മധ്യപ്രദേശ് എന്നിവിടങ്ങളിലെ ചില ഭാഗങ്ങളിൽ ശീതതരംഗത്തിന് സാധ്യതയുണ്ടെന്നും കാലാവസ്ഥാ വകുപ്പ് അറിയിച്ചു.



**MANNARASALA AYILYAM**

മണ്ണാറശാല ആയില്യ മഹോത്സവത്തോടനുബന്ധിച്ചു ഇന്ന് പൂയം തൊഴാനായി നാഗരാജ ക്ഷേത്രത്തിൽ ഭക്തജനത്തിരക്ക്. ഇന്നലെ ക്ഷേത്രത്തിൽ മഹാദീപക്കാഴ്ച നടന്നു. ആയില്യം നാളായ, നാളെ ആലപ്പുഴ ജില്ലയിൽ പ്രാദേശിക അവധി പ്രഖ്യാപിച്ചു.



**VANDE MATARAM**

ദേശീയ ഗീതമായ വന്ദേമാതരത്തിന്റെ 150-ാം വാർഷികത്തോട് അനുബന്ധിച്ച് രാജ്യത്തുടനീളം വിവിധ പരിപാടികൾ പുരോഗമിക്കുന്നു. 1947 ഓഗസ്റ്റ് 15 ന് ഇന്ത്യ സ്വാതന്ത്ര്യത്തിലേക്ക് ഉണരുമ്പോൾ, പ്രശസ്ത ഹിന്ദുസ്ഥാനി സംഗീതജ്ഞൻ പണ്ഡിറ്റ് ഓംകാർനാഥ് താക്കൂർ പാർലമെന്റിൽ അർദ്ധരാത്രിയിൽ വന്ദേമാതരത്തിന്റെ പൂർണ്ണരൂപം ആലപിച്ചു. ഇതിന്റെ

റെക്കോർഡുചെയ്ത പതിപ്പ് വിറ്റേന്ന് രാവിലെ 6:30 ന് ആകാശവാണിയിലൂടെ ജനങ്ങളിലെത്തി. തലമുറകളായി ഇന്ത്യക്കാരെ ഒന്നിപ്പിക്കാൻ ഒരു പ്രചോദനമായി വന്ദേമാതരം ഇന്നും നിലകൊള്ളുകയാണ്.



**OM BIRLA - PRESS CONF**

പാർലമെന്റ് റിൻ്റെ ശീതകാല സമ്മേളനം അടുത്ത മാസം 1 മുതൽ 19 വരെ നടക്കും. നിയമനിർമാണ പ്രവർത്തനങ്ങൾ, സർക്കാർ

നയങ്ങൾ, പൊതു വിഷയങ്ങൾ എന്നിവയെക്കുറിച്ചുള്ള ചർച്ചകളിൽ സമ്മേളനം ശ്രദ്ധ കേന്ദ്രീകരിക്കുമെന്ന് ലോക്സഭാ സ്പീക്കർ ഓം ബിർള അറിയിച്ചു. കൊഹിമയിൽ 22-ാമത് കോമൺവെൽത്ത് പാർലമെന്റി അസോസിയേഷൻ സമ്മേളനത്തിൻ്റെ ഉദ്ഘാടന പരിപാടിക്ക് ശേഷം മാധ്യമ പ്രവർത്തകരോട് സംസാരിക്കുകയായിരുന്നു അദ്ദേഹം.



**DEFENCE SECY - VIETNAM**

പ്രതിരോധ സെക്രട്ടറി രാജേഷ് കുമാർ സിംഗ് വിയറ്റ്നാം ഉപദേശിയ പ്രതിരോധ മന്ത്രിയ്ക്കൊപ്പം ഇന്ത്യ-വിയറ്റ്നാം 15-ാമത് പ്രതിരോധ നയ ചർച്ചയിൽ അധ്യക്ഷത വഹിച്ചു. അന്തർവാഹിനി തിരച്ചിൽ രക്ഷാപ്രവർത്തനത്തിലെ സഹകരണം എന്നിവ സംബന്ധിച്ച ധാരണാപത്രത്തിൽ ഇരു രാജ്യങ്ങളും ഒപ്പുവെച്ചു. പ്രതിരോധ വ്യവസായ സഹകരണം ശക്തിപ്പെടുത്തുന്നതിനുള്ള ലെറ്റർ ഓഫ് ഇൻ്റൻ്റും അംഗീകരിച്ചു.

